

समाहरणालय, मधेपुरा
(गोपनीय शाखा)

आदेश

इस कार्यालय के आदेश ज्ञापांक-2960/गो0, दिनांक-15-12-2013 के द्वारा दिनांक 16-12-2013 से 31-12-2013 तक आयोजित राज्य समारोह अन्तर्गत सरकारी प्रारंभिक विद्यालय, माध्यमिक विद्यालय, अनुदानित माध्यमिक विद्यालय, उच्च माध्यमिक विद्यालय (+2 महाविद्यालय) एवं अनुदानित प्रस्वीकृत मदरसा (सहायता प्राप्त), अनुदानित प्रस्वीकृत संस्कृत (सहायता प्राप्त) प्रारंभिक, माध्यमिक विद्यालयों में प्रि-मैट्रिक छात्रवृत्ति, पोशाक, साईकिल एवं प्रोत्साहन राशि का विद्यालय स्तर पर शिविर आयोजित कर वितरण किया जा रहा है।

पूरे वितरण कार्यक्रम के लिए जिला स्तर पर पांच पदाधिकारियों को प्रेक्षक का दायित्व निर्वहन करने हेतु प्राधिकृत किया गया है।

उल्लेखनीय है कि श्री अरविन्द पासवान, प्रभारी जिला सहकारिता पदाधिकारी, मधेपुरा द्वारा प्रतिवेदित किया गया है कि उन्हें धान अधिप्राप्ति कार्य का भी अनुश्रवण करना है। ग्वालपाड़ा, उदाकिशुनगंज एवं बिहारीगंज प्रखंडों में सहकारिता निरीक्षक पदस्थापित नहीं है। इसलिए प्रेक्षक के तौर पर आवंटित प्रखंडों के स्थान पर यदि ग्वालपाड़ा, उदाकिशुनगंज एवं बिहारीगंज प्रखंड आवंटित कर दिया जाए तो विद्यालयों में चल रहे वितरण कार्यक्रम के अनुश्रवण के साथ-साथ धान अधिप्राप्ति कार्य का भी अनुश्रवण हो जायेगा।

अतः उक्त आदेश में आंशिक संशोधन करते हुए श्री अरविन्द पासवान, प्रभारी जिला सहकारिता पदाधिकारी, मधेपुरा को ग्वालपाड़ा, उदाकिशुनगंज एवं बिहारीगंज तथा श्री सुरेन्द्र प्रसाद, जिला कार्यक्रम पदाधिकारी, साक्षरता, मधेपुरा को कुमारखंड एवं मुरलीगंज प्रखंड के लिए प्रेक्षक के रूप में प्रतिनियुक्त किया जाता है।

साथ ही मो0 खुर्शीद आलम अंसारी, जिला पंचायत राज पदाधिकारी, मधेपुरा को उक्त कार्य के अनुश्रवण /पर्यवेक्षण हेतु नोडल पदाधिकारी के रूप में प्रतिनियुक्त किया जाता है। मो0 अंसारी को निदेश दिया जाता है कि सभी प्रतिनियुक्त दण्डाधिकारी अपने-अपने आवंटित क्षेत्र में प्रतिनियुक्त है या नहीं, ससमय राशि की निकासी हो रही है कि नहीं, विद्यालयों द्वारा वितरण की जा रही है कि नहीं आदि से संबंधी कार्यों का अनुश्रवण करेंगे तथा उसका निराकरण करते हुए अधोहस्ताक्षरी को सूचित करेंगे।

यह आदेश तात्कालिक प्रभाव से लागू होगा।

इसकी सूचना सभी संबंधितों को दी जाए।

ह0/-

जिलाधिकारी
मधेपुरा।

ज्ञापांक...3004/गो0, मधेपुरा, दिनांक...18/12/13

- प्रतिलिपि : प्रधान सचिव, शिक्षा विभाग, बिहार, पटना की सेवा में सादर सूचनार्थ समर्पित।
- प्रतिलिपि : आयुक्त, कोशी प्रमण्डल, सहरसा की सेवा में सादर सूचनार्थ समर्पित।
- प्रतिलिपि : पुलिस अधीक्षक, मधेपुरा को सूचनार्थ प्रेषित।
- प्रतिलिपि : उप विकास आयुक्त, मधेपुरा / अपर समाहर्ता, मधेपुरा /अनुमण्डल पदाधिकारी, मधेपुरा /उदाकिशुनगंज /अनुमण्डल पुलिस पदाधिकारी, मधेपुरा /उदाकिशुनगंज /पुलिस उपाधीक्षक (मु0), मधेपुरा /जिला कल्याण पदाधिकारी, मधेपुरा /जिला सूचना विज्ञान पदाधिकारी, मधेपुरा /जिला नजारत उप समाहर्ता, मधेपुरा /अग्रणी बैंक प्रबंधक, मधेपुरा /सभी प्रतिनियुक्त दण्डाधिकारी /सभी संबंधित पदाधिकारियों को सूचनार्थ एवं अनुपालनार्थ प्रेषित।
- प्रतिलिपि : जिला शिक्षा पदाधिकारी, मधेपुरा को सूचनार्थ एवं आवश्यक कार्रवाई हेतु प्रेषित।
- प्रतिलिपि : जिला सूचना विज्ञान अधिकारी, मधेपुरा /आई0टी0 मैनेजर, समाहरणालय, मधेपुरा को सूचनार्थ एवं सभी संबंधित पदाधिकारियों को ई-मेल के माध्यम से भेजने हेतु प्रेषित।

2
18/12/13
जिलाधिकारी
मधेपुरा।